
Hanumatkritam 1 Shri Rama Stotram

హనుమత్కృతం ౧ రామస్తోత్రమ్ ౧౨

Document Information



Text title : Hanumatkritam 1 Shri Rama Stotram

File name : hanumatkRRitaM1rAmastotram12.itx

Category : raama, skandapurANa, stotra

Location : doc_raama

Proofread by : PSA Easwaran

Description/comments : skandapurANa | brAhmakhaNDa | setukhaNDa | adhyAya 46/31-48||

Latest update : May 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2025

sanskritdocuments.org

హనుమత్కృతం ౧ రామస్తోత్రమ్ ౧౨



హనుమానువాచ ।

నమో రామాయ హరయే విష్ణవే ప్రభవిష్ణవే ।

ఆదిదేవాయ దేవాయ పురాణాయ గదాభృతే ॥ ౩౧॥

విష్ణరే పుష్పకం నిత్యం నివిష్టాయ మహాత్మనే ।

ప్రహృష్టవానరానీకజుష్టపాదామ్బుజాయ తే ॥ ౩౨॥

నిష్పిష్ట రాక్షసేంద్రియ జగదిష్టవిధాయినే ।

నమః సహస్రశిరసే సహస్రచరణాయ చ ॥ ౩౩॥

సహస్రాక్షాయ శుద్ధాయ రాఘవాయ చ విష్ణవే ।

భక్తార్తిహారిణే తుభ్యం సీతాయాః పతయే నమః ॥ ౩౪॥

హరయే నారసింహాయ దైత్యరాజవిదారిణే ।

నమస్తుభ్యం వరాహాయ దంష్ట్రోద్ధృతవసున్ధర ॥ ౩౫॥

త్రివిక్రమాయ భవతే బలియజ్జువిభేదినే ।

నమో వామనరూపాయ నమో మన్దరధారిణే ॥ ౩౬॥

నమస్తే మత్స్యరూపాయ త్రియూపాలనకారిణే ।

నమః పరశురామాయ క్షత్రియాన్తకరాయ తే ॥ ౩౭॥

నమస్తే రాక్షసఘ్నాయ నమో రాఘవరూపిణే ।

మహాదేవ మహాభీమ మహాకోదణ్ణభేదినే ॥ ౩౮॥

క్షత్రియాన్తకరక్రూరభార్గవత్రాసకారిణే ।

నమోఽస్త్యహిల్యా సన్తాపహారిణే చాపహారిణే ॥ ౩౯॥

నాగాయుతవలోపేతతాటకాదేహహారిణే ।

శిలాకఠినవిస్తారవాలివక్షోవిభేదినే ॥ ౪౦॥

నమో మాయా మృగోన్మాథకారిణేఽజ్ఞానహారిణే ।

దశస్యన్దనదుఃఖాభిశోషణాగస్త్యరూపిణే ॥ ౪౧॥

అనేకోర్మిసమాధూతసముద్రమదహారిణే ।
మైథిలీమానసామ్భోజభానవే లోకసాక్షిణే ॥ ౪౨॥
రాజేన్ద్రాయ నమస్తుభ్యం జానకీపతయే హరే ।
తారకబ్రహ్మణే తుభ్యం నమో రాజీవలోచన ॥ ౪౩॥
రామాయ రామచన్ద్రాయ వరేణ్యాయ సుఖాత్మనే ।
విశ్వామిత్రప్రియాయేదం నమః ఖరవిదారిణే ॥ ౪౪॥
ప్రసీద దేవదేవేశ భక్తానామభయప్రద ।
రక్ష మాం కరుణాసిన్ధో రామచన్ద్ర నమోఽస్తు తే ॥ ౪౫॥
రక్ష మాం వేదవచసామప్యగోచర రాఘవ ।
పాహి మాం కృపయా రామ శరణం త్వాముపైమ్యహమ్ ॥ ౪౬॥
రఘువీర మహామోహమపాకురు మమాధునా ।
స్నానే చాచమనే భుక్తో జాగ్రత్స్వప్నసుషుప్తిషు ॥ ౪౭॥
సర్వావస్థాసు సర్వత్ర పాహి మాం రఘునన్దన ।
మహిమానం తవ స్తోతుం కః సమర్థో జగత్త్రయే ॥ ౪౮॥
త్వమేవ త్వన్మహత్త్వం వై జానాసి రఘునన్దన ॥
ఇతి శ్రీస్కన్దపురాణే బ్రహ్మఖణ్డే సేతుఖణ్డే షట్పత్వారింశా- ధ్యాయాన్తర్గతం
హనుమత్కృతం శ్రీరామస్తోత్రం సమాప్తమ్ ।
స్కన్దపురాణ । బ్రాహ్మఖణ్డ । సేతుఖణ్డ । అధ్యాయ ౪౬/౩౧-౪౮॥

skandapurANa . brAhmakhaNDa . setukhaNDa . adhyAya 46/31-48..

Proofread by PSA Easwaran

Hanumatkritam I Shri Rama Stotram

pdf was typeset on May 15, 2025

Please send corrections to sanskrit@cheerful.com

